

Miżuri temporanji

Informazzjoni Prattika

X'hinuma miżuri temporanji?

Meta l-Qorti tircievi applikazzjoni tista' tiddeċiedi li Stat għandu jieħu ċertu miżuri provizorji sakemm hi tkompli bl-eżaminazzjoni tal-każ. Normalment dan jikkonsisti f'talba lill-Istat biex iżomm lura milli jagħmel xi haġa, per eżempju li ma jirritornax individwi f'pajjiżi fejn hu allegat li jistgħu jiffaċċjaw mewt jew tortura.

Miżuri temporanji huma mogħtija mill-Qorti biss f'sitwazzjonijiet ben definiti, jiġifieri fejn hemm riskju ta' ksar serju tal-Konvenzjoni. Ammont kbir ta' talbiet għal miżuri temporanji mhumiex f'lokhom, għalhekk dawn jiġu miċhuda.

Kif tikkuntattja lill-Qorti

Il-Qorti għandha numru tal-fax apposta biex fuqu jintbagħtu t-talbiet għal miżuri temporanji: +33 (0)3 88 41 39 00
+33 (0)3 90 21 43 50

Kun af li **jekk ma tużax dan in-numru jista' jkun li t-talba tiegħek ma tiġix ittrattata immedjatament**, speċjalment matul iż-żmien tal-vaganzi. Għalhekk jekk jogħġbok uża dan in-numru għal kull korrisondenza marbuta ma' miżuri temporanji.

Nirċievu faxes u ittri :

- Mit-Tnejn sal-Ġimgħa mit-8 ta' filgħodu sal-4 ta' filgħaxija *
- Talbiet li jsiru wara l-4 ta' filgħaxija normalment ma jiġux ittrattati fl-istess jum. ([Lista ta' festi pubbliċi](#)).

It-talbiet għandhom ikunu spjegati b'mod konċiż, iżda għandhom jinkludu l-informazzjoni kollha meħtieġa. Nissuġġerixxu li faxes li jinkludu iktar minn għaxar paġni jintbagħtu f'bosta partijiet biex jaslu sew u jiġu pproċessati bl-aħjar mod possibbli.

* *Hin lokali (GMT +1).*

Informazzjoni u dokumenti li għandhom jiġu mehmuża mat-talba.

Fuq l-ewwel paġna tad-dokument ikteb b'tipa skura (bold):

“Rule 39. Urgent”

Il-persuna li għandha tiġi kkuntattjata: (isem u dettalji tal-kuntatt): ...

F'każijiet ta' deportazzjoni jew estradizzjoni għandek tispeċifika dan li ġej:

It-tneħħija hi mistennija li ssir (data, hin u destinazzjoni): ...

Agħmel talba speċifika, kompluta u spjega sew ir-raġunijiet abbażi tat-talba.

Talbiet għal miżuri temporanji għandhom jiġu pprezentati lill-Qorti bil-kunsens tal-applikant u preferibbilment għandhom ikunu akkumpanjati minn formola ta' applikazzjoni mimlija korrettament. Jekk it-talba ssir minn rappreżentant għandha timtela formola ta' prokura u tintbagħat immedjatament jew fi żmien ftit granet.

Ehmeż kopja tad-deċiżjonijiet kollha marbutin ma' din it-talba, b'mod partikolari d-deċiżjonijiet tal-qrati domestiċi, tribunali jew awtoritajiet oħra.

Ehmeż kopja tad-dokumenti l-oħra kollha li jissostanzjaw l-allegazzjonijiet li qed isiru quddiem il-Qorti.

Kif issegwi t-talba

Meta issir talba għal miżuri temporanji l-applikant jew ir-rappreżentant tiegħu/tagħha hu meħtieġ li jsegwi t-talba. B'mod partikolari, hu essenzjali li l-Qorti tiġi nfurmata immedjatament bi kwalunkwe bidla fl-istatus amministrattiv tal-applikant jew dwar ċirkostanzi oħra (per eżempju, jekk l-applikant jingħata permess ta' residenza jew jirritorna fil-pajjiż ta' oriġini tiegħu). Ir-rappreżentant tal-applikant għandu, fuq inizjattiva personali, jinforma immedjatament lill-Qorti jekk jitlef il-kuntatt mal-klijent/a tiegħu.